

જનસંપર્ક અધીકારી દ્વારા
પોલીસ કમિશનરશ્રીની કચેરી, અમદાવાદ શહેર
ટેલીફોન નંબર ૨૫૬૩૩૩૩૩
કંટ્રોલરૂમ ટેલી.નં. ૨૫૬૩૦૧૦૦, ૨૫૬૩૦૨૦૦, ૨૫૬૩૦૪૦૦ ફેક્સ: ૨૫૬૩૦૬૦૦

તા.૨૦/૪/૨૦૧૫ સોમવાર

અમદાવાદ શહેર પોલીસ સમાચાર

નશાબંધી તથા જુગારધારા હેઠળ ઝડપાયા :-

સમાચાર યાદી નં.૭૭૩/૧૫

શહેર પોલીસે ગઈકાલે નશાબંધી ધારા હેઠળ ૨૪ કેસ કરી ૨૧ વ્યક્તિઓને ઝડપી, ૨૯૦ લીટર દેશી દારૂ, ૧૦ ઈંગ્લીશ દારૂ, ૨ બિયર ટીન, ૧ સ્કુટર અને ૧ કાર કબજે કરી હતી. તેમજ જુગારધારા હેઠળ ૬ કેસ કરી ૩૧ વ્યક્તિઓને ઝડપી રૂપિયા ૨,૮૫,૪૧૦/- અને જુગારના સાધનો કબજે કર્યા હતા.

તકેદારીના પગલાં હેઠળ ઝડપાયા:-

સમાચાર યાદી નં.૭૭૪/૧૫

શહેર પોલીસે ગઈકાલે તકેદારીના પગલાં હેઠળ સી.આર.પી.સી.૧૦૭,૧૦૯,૧૧૦,૧૫૧ મુજબ કુલ ૯૪ વ્યક્તિઓની અટકાયત કરી હતી. તેમજ પ્રોહી. ૯૩ મુજબ ૨ વ્યક્તિઓની અને પાસા હેઠળ ૮ વ્યક્તિઓની અટકાયત કરી હતી.

ખુનની ફરીયાદ:-

સમાચાર યાદી નં.૭૭૫/૧૫

વેજલપુર: મનુભાઈ નટવરભાઈ ઓડ (ઉ.વ.૫૦) (રહે.વિભાગ-૨ કૃષ્ણધામ ઔડાનાં મકાન વેજલપુર) એ વેજલપુર પોલીસ સમક્ષ ફરીયાદ નોંધાવી છે કે આજરોજ તા.૨૦/૪/૨૦૧૫ રાતના ૧/૦૦ થી ૪/૦૦ વાગ્યા દરમિયાન મનુભાઈના પુત્ર જીતેન્દ્રભાઈ (ઉ.વ.૨૩)ને વેજલપુર બુટલવાની મંદીર પાસે વસ્ત્રાપુર રેલ્વે સ્ટેશન પ્રાથમિક શાળાના ખુલ્લા મેદાનમા અજાણ્યા ઇસમોએ કોઈ કારણસર ચપ્પા જેવા તીક્ષ્ણ હથિયારો વડે હુમલો કરી જીતેન્દ્રના શરીરના પેટના ભાગે તેમજ પીઠના ભાગે ઘા મારી ઇજાઓ કરી મોત નીપજાવ્યું છે. આ ગુનાની તપાસ પો.ઈ.શ્રી વી.એન.સોલંકી ચલાવે છે.

બળાત્કારની ફરીયાદ:-

સમાચાર યાદી નં.૭૭૬/૧૫

બાપુનગર: બાપુનગર વિસ્તારમાં રહેતી ૨૪ વર્ષની યુવતીએ તા.૧૯/૪/૧૫ નારોજ બાપુનગર પોલીસ સ્ટેશન ખાતે ફરીયાદ નોંધાવી છે કે આરોપી ખુરશીદઆલમ ઉર્ફે રિહાન અશ્ફાકાહુસેન અંસારી (રહે.મોરારજી ચોક રખિયાલ) એ આ યુવતીને લગ્ન કરવાની લાલચ આપી બાપુનગર થી શાહઆલમ જમાલપુર તથા નરોડા વિસ્તારોના ગેસ્ટ હાઉસ ખાતે લઈ જઈ દોઢેક વર્ષથી અવાર-નવાર યુવતીની મરજી વિરૂધ્ધ શરીર સંબંધ બાંધ્યો હતો. આ ગુનાની તપાસ પો.ઈ.શ્રી પી.ડી.પરમાર ચલાવે છે.

દુષ્પ્રેરણની ફરીયાદ:-

સમાચાર યાદી નં.૭૭૭/૧૫

શહેરકોટડા : રાકેશભાઈ આત્મારામ પટણી (રહે.અશોકમીલની જુની ચાલી, અનીલ સ્ટાર્ચ, શહેરકોટડા) એ તા.૧૯/૪/૧૫ નારોજ શહેરકોટડા પોલીસ સ્ટેશન ખાતે ફરીયાદ નોંધાવી છે પાડોશમાં રહેતા આરોપી (૧) હંસાબહેન મહેશભાઈ પટણી અને (૨) મધીબહેન રાજુભાઈ પટણી એ રાકેશભાઈની પત્ની સુનીતાબહેનને મહેશભાઈ સાથે આડા સંબંધનો શક વહેમ રાખી ચારીત્રય બાબતે અવાર-નવાર મેણા-ટોણા આપી માનસીક ત્રાસને લીધે રાકેશભાઈની પત્ની સુનીતાબહેને તા.૩૧/૩/૧૫ રાતનાં ૯/૫૫ વાગ્યાના સુમારે પોતાના ઘરે એસીડ પી લેતાં સારવાર દરમ્યાન તેમનું મૃત્યુ નિપજ્યુ છે. આ ગુનાની તપાસ પો.સ.ઈ.શ્રી એન.બી.સોલંકી ચલાવે છે.

અપહરણ:-

સમાચાર યાદી નં.૭૭૮/૧૫

ખોખરા: પુજાબહેન માધુ પોસક્યા દગડે (ઉ.વ.૧૬)(રહે.બાબુભાઈની ચાલી ભાઈપુરા ખોખરા) ને તા.૧૫/૪/૧૫ બપોરનાં ૨/૩૦ વાગ્યાના સુમારે પોતાના ઘર નજીકથી આરોપી અરવિંદભાઈ હરીનારાયણ ગોસ્વામી (રહે.ઈશ્વરભાઈની ચાલી જય અંબે માતાના મંદિર સામે ખોખરા) લલચાવી ફોસલાવી જારકર્મ કરવાના ઇરાદે ભગાડી લઈ ગયો છે. આ અંગેની ફરીયાદ માધુ પોસક્યા દગડે એ તા.૧૯/૪/૧૫ નારોજ ખોખરા પોલીસ સ્ટેશન ખાતે નોંધાવી છે. આ ગુનાની તપાસ ઈન્ચા.પો.ઈ.શ્રી એસ વી વસુનિયા ચલાવે છે.

વેજલપુર: ગુલાબભાઈ મોહનભાઈ ઓડ (રહે. વણજરા વાસ પ્રવિણનગર વાસણા) એ તા.૧૯/૪/૧૫ નારોજ વેજલપુર પોલીસ સ્ટેશન ખાતે ફરીયાદ નોંધાવી છે કે તા.૧૫/૪/૧૫ કલાક ૮/૦૦ વાગ્યાના સુમારે પોતાના ઘર નજીક પોતાની પુત્રી રવિના (ઉ.વ.૧૫) ને અજાણી વ્યક્તિ અપહરણ કરી લઈ ગઈ છે. આ ગુનાની તપાસ શ્રી વાસણા પોલીસ ચોકી ઈન્ચાર્જ ચલાવે છે.

નરોડા: પ્રકાશભાઈ અરવિંદભાઈ રાઠોડ (રહે. ભરડીયાવાસ ગુજરાત સમાચારની પાછળ ખાનપુર શાહપુર) એ નરોડા પોલીસ સ્ટેશન ખાતે ફરીયાદ નોંધાવી છે કે તા.૧૮/૪/૧૫ બપોરના ૨/૦૦ વાગ્યાના સુમારે નરોડા સુમિનપાર્ક સોસાયટી નજીક પોતાની પુત્રી દેવલ (ઉ.વ.૧૩) ને અજાણી વ્યક્તિ અપહરણ કરી લઈ ગઈ છે. આ ગુનાની તપાસ પો.ઈ.શ્રી આર બી રાણા ચલાવે છે.

ગાયકવાડ હવેલી: નમીરા સલીમુદીન સૈયદ (ઉ.વ.૧૬)(રહે.રાયખડ કાદરી સાહેબની ચાલી ગાયકવાડ હવેલી) ને તા.૧૭/૪/૧૫ કલાક ૨/૦૦ વાગ્યાના સુમારે પોતાના ઘર નજીક આરોપી યુનુસ ઉસ્માનગની દિવાન ઘર નજીકથી લલચાવી ફોસલાવી જારકર્મ કરવાના ઇરાદે ભગાડી લઈ ગયો છે. આ અંગેની ફરીયાદ સલીમુદીન સૈયદે તા.૧૯/૪/૧૫ નારોજ ગાયકવાડ હવેલી પોલીસ સ્ટેશન ખાતે નોંધાવી છે. આ ગુનાની તપાસ પો.ઈ.શ્રી ડી આઈ સિસોદીયા ચલાવે છે.

ચાંદખેડા: મિત્તલબહેન સંજયભાઈ મહાજન (ઉ.વ.૧૭) (રહે.બહુચર ચોક ગુજરાત હાઉસીંગ બોર્ડ ચાંદખેડા) ને તા.૧૮/૪/૧૫ ૯/૦૦ વાગ્યાના સુમારે પોતાના ઘર નજીક રહેતો આરોપી પ્રકાશભાઈ ઉર્ફે લોટીયો અશ્વિનભાઈ પટેલ ઘર નજીકથી લલચાવી ફોસલાવી જારકર્મ કરવાના ઇરાદે ભગાડી લઈ ગયો છે. આ અંગેની ફરીયાદ મિત્તલબહેનની માતા મીનાબહેન મહાજને ચાંદખેડા પોલીસ સ્ટેશન ખાતે નોંધાવી છે. આ ગુનાની તપાસ પો.સ.ઈ.શ્રી એચ બી ચાવડા ચલાવે છે.

ચોરી:-

સમાચાર યાદી નં.૭૭૯/૧૫

સેટેલાઈટ: પ્રણવ કંચનલાલ શાહ (ઉ.વ.૩૮) (રહે.રાજઘાટ એપાર્ટમેન્ટ અન્નપુર્ણા હોલ સામે પાલડી) એ સેટેલાઈટ પોલીસ સ્ટેશન ખતે ફરીયાદ નોંધવી છે કે તા.૧૯/૪/૧૫ સવારના ૮/૩૦ વાગ્યાના સુમારે ધરણીધર બીઆરટીએસ બસ સ્ટેન્ડથી શિવરંજની બસ સ્ટેન્ડ સુધીની બસની મુસાફરી દરમ્યાન અજાણી વ્યક્તિએ પ્રણવની નજર ચુકવી ગળામાંથી સોનાની ચેઈન કિંમત રૂપિયા ૬૦,૦૦૦/- ચોરી કરી લીધી હતી. આ ગુનાની તપાસ હે.કો.શ્રી બાબુભાઈ રેવાભાઈ ચલાવે છે.

એલીસબ્રીજ: પ્રિતીબહેન મનુભાઈ ત્રીવેદી (ઉ.વ.૪૪) (રહે.આકાર ફ્લેટ સુવિધા શોપીંગ સેન્ટરની બાજુમાં પાલડી) એ એલીસબ્રીજ પોલીસ સ્ટેશન ખતે ફરીયાદ નોંધવી છે કે પ્રિતીબહેનના ઘરમાં કામ કરતો આરોપી રાજેશ કાળુભાઈ પ્રજાપતિ (રહે.નવા ગામ જીલ્લો ડુંગરપુર રાજસ્થાન) તા.૯/૪/૧૫ થી તા.૧૬/૪/૧૫ સુધીના સમયગાળા દરમ્યાન ઘરમાંથી સોના-હીરાના દાગીના કિંમત રૂપિયા ૧,૧૦,૦૦૦/- ચોરી કરી લઈ નાસી ગયો છે. આ ગુનાની તપાસ પો.ઈ.શ્રી એન કે વ્યાસ ચલાવે છે.

બાપુનગર: હિરેનભાઈ ભીખાભાઈ પટેલ (રહે.શિરોમણી પાર્ક સહજાનંદ કોલેજની સામે સિતારામ ચોક નવા નરોડ) એ બાપુનગર પોલીસ સ્ટેશન ખતે ફરીયાદ નોંધવી છે કે આરોપી દિનેશભાઈ શેખરસિંગ પરમાર(ચૌહાણ) (રહે.મનીષા પાર્ક સોસાયટી અંબેકાનગર ઓઢવ) તા.૧૭/૪/૧૫ બપોરના ૧/૦૦ વાગ્યાના સુમારે અજીત મિલ ચાર રસ્તા પાસે આવેલ મનીયાર ટ્રેલર્સના ખાંચામાં સન સાઈન એસ્ટેટ કારખાનામાંથી એમ્પ્રોડરી મશીન કિંમત રૂપિયા ૫,૦૦,૦૦૦/- વ્યક્તિ ચોરી કરી લઈ ગયો છે. આ ગુનાની તપાસ પો.સ.ઈ.શ્રી એસ એ પટેલ ચલાવે છે.

સોનાની ચેઈન ખેંચી તોડી લઈ ગયા:-

સમાચાર યાદી નં.૭૮૦/૧૫

મણીનગર: પ્રેમીલાબહેન સંબંધ મુદલીયાર (રહે.ગુજરાત હાઉસીંગ બોર્ડ અમરાઈવાડી) તા.૧૯/૪/૧૫ સવારના ૮/૪૫ વાગ્યાના સુમારે મણીનગર રામેશ્વરપાર્ક સોસાયટી ગુરૂજી બ્રીજસામે અશોક બાવીસકરના મકાન નજીકથી ચાલતા પસાર થઈ રહ્યા હતા ત્યારે પ્રેમીલાબહેનની પાછળ આવી એક પુરૂષ પ્રેમીલાબહેનના ગળામાંથી સોનાની ચેઈન કિંમત રૂપિયા ૭૫,૦૦૦/- ખેંચી તોડી લઈ પલાયન થઈ ગયો હતો.આ અંગેની ફરીયાદ પ્રેમીલાબહેને મણીનગર પોલીસ સ્ટેશન ખાતે નોંધાવી છે. આ ગુનાની તપાસ પો.સ.ઈ.શ્રી કે વી બારીયા ચલાવે છે.

વાહન ચોરી:-

સમાચાર યાદી નં.૭૮૧/૧૫

રામોલ: ભરતભાઈ હીરાભાઈ પટેલ (રહે.રાજ એપાર્ટમેન્ટ રાજેન્દ્ર ચાર રસ્તા ઓઢવ) એ તા.૧૭/૪/૧૫ સાંજના ૫/૦૦ વાગે રહેણાંકના પાર્કિંગમાં પોતાની સેન્દ્રો કાર નંબર જીજે ૨ આર ૪૪૩૯ કિંમત રૂપિયા ૨,૦૦,૦૦૦/- પાર્ક કરી હતી. જેની ચોરી તા.૧૮/૪/૧૫ સવારના ૮/૦૦ વાગ્યા દરમ્યાન થઈ હતી. આ અંગેની ફરીયાદ ભરતભાઈ પટેલે રામોલ પોલીસ સ્ટેશન ખાતે નોંધાવી છે. આ ગુનાની તપાસ પો.સ.ઈ.શ્રી એ એ દેસાઈ ચલાવે છે.

વાહન અકસ્માતમાં મૃત્યુ:-

સમાચાર યાદી નં.૭૮૨/૧૫

શહેરકોટડા: નટવરભાઈ રેવાભાઈ મકવાણા (ઉ.વ.૫૦) (રહે.જજસાહેબની ચાલી મિર્મળપુરા ચાર રસ્તા સરસપુર) તા.૧૮/૪/૧૫ રાતના ૧૦/૪૫ વાગ્યાના સુમારે અરવિંદ મીલના દરવાજા સામેથી સાયકલ ચલાવી પસાર થઈ રહ્યા હતા ત્યારે અજાણ્યા કાર ચાલકે કાર બેદરકરીથી ચલાવી નટવરભાઈની સાયકલને ટક્કર મારતા નટવરભાઈને ગંભીર ઈજાઓ થતા સારવાર માટે સીવીલ હોસ્પિટલમાં દાખલ કરવામાં આવ્યા હતા. જ્યાં તા.૧૯/૪/૧૫ કલાક ૨/૨૦ વાગે તેમનું મૃત્યુ નિપજયું હતું. આ અંગેની ફરીયાદ માધુભાઈ પાંચાભાઈ મકવાણાએ શહેરકોટડા પોલીસ સ્ટેશન ખાતે નોંધાવી છે. આ ગુનાની તપાસ પો.સ.ઈ.શ્રી એન બી સોલંકી ચલાવે છે.

મૃત શિશુ (બાબો) મળી આવવા બાબત:-

સમાચાર યાદી નં.૭૮૩/૧૫

જીઆઈડીસી વટવા: તા.૧૯/૪/૧૫ સવારના ૭/૫૫ વાગ્યાના સુમારે જીઆઈડીસી વટવા બોમ્બે કંડક્ટર રોડ પરીમલપાર્ક સોસાયટી સામે કચરા પેટીમાંથી મૃત હાલતમાં તાજુ જન્મેલ શિશુ મળી આવતા જીઆઈડીસી વટવા પોલીસે અજાણી વ્યક્તિ વિરુદ્ધ ગુનો નોંધી ગુનાની તપાસ પો.સ.ઈ.શ્રી એમ એમ ઠાકોર ચલાવે છે.

દાઝી જતા મૃત્યુ:-

સમાચાર યાદી નં.૭૮૪/૧૫

દાણીલીમડા: અફસર અશરફભાઈ શેખ (ઉ.વ.૮) (રહે.રોશનપાર્ક કરિશ્મા મસ્જીદ સામે દાણીલીમડા) તા.૧૪/૪/૧૫ સવારના ૧૦/૦૦ વાગ્યાના સુમારે ઘર નજીક ચાની કિટલી નજીકથી પસાર થઈ રહ્યો હતો ત્યારે પગ લપસી જતા ગરમ ચાની તપેલી અફસર ઉપર પડતા શરીરે દાઝી ગયો હતો. સારવાર માટે એલ જી હોસ્પિટલમાં દાખલ કરવામાં આવ્યો હતો.જ્યાં તા.૧૯/૪/૧૫ નપોરના ૧/૧૫ વાગે તેનું મૃત્યુ નિપજયું હતું. આ અંગે દાણીલીમડા પોલીસે અકસ્માત મોત નોંધી આ અંગેની તપાસ પો.સ.ઈ.શ્રી એન એસ પરમાર ચલાવે છે.

આત્મહત્યા:-

સમાચાર યાદી નં.૭૮૫/૧૫

વસ્ત્રાપુર: હેમલતાબહેન કનૈયાલાલ મોતીયાણી (ઉ.વ.૨૨) (રહે. આનંદનગર ૧૦૦ ફુટ રીંગ રોડ સેટેલાઈટ) એ અગમ્ય કારણો તા.૧૯/૪/૧૫ કલાક ૧૧/૦૦ વાગ્યા પહેલા કોઈ પણ સમયે મેમનગર સાઈકુપા હાઉસ સ્ટરલીંગ હોસ્પિટલની બાજુમા સન સ્ટાર હોટલના રુમમા છતના પંખાના હુકમાં દુપટ્ટો બાંધી ગળે ફાંસો ખાઈ આત્મહત્યા કરી હતી. આ અંગે વસ્ત્રાપુર પોલીસે અકસ્માત મોત નોંધી આ અંગેની તપાસ પો.સ.ઈ.શ્રી જે બી રાણા ચલાવે છે.

(ઇ.ચા.)નાયબ પોલીસ કમિશનર,
કંટ્રોલરૂમ, અ'વાદ શહેર.
પોલીસ કમિશનર વતી.